



DATE LABEL

Call No.....

Date.....

Account No.....

J. & K. UNIVERSITY LIBRARY

This book should be returned on or before the last stamped above. An overdue charges of 6 nP. will be levied for each day. The book is kept beyond that day.



روز معرفت

معروف:

کلید حقیقت



Two for

Copy

بسم الله الرحمن الرحيم
 الحمد لله
 که رساله راه نمائے شریعت و پرده
 کشائے طریقت مستقیمی به

مخزن معرفت کلید حقیقت

از موقوفات مولانا دمرشد دنا حضرت شاه شیخ
 علی حسن نقشبندی مجددی حبیبی آروزی قدس سره
 بفرمایش
 خادمان محمد امیر ایل حبیب پوری و وحسی احمد گیسواری

با اهتمام واکه محمد رفیع از علیخان لایل
 وایح سی پل (انجمن مطبع مسند)
 در شهر لکهنؤ
 مکتبہ دارالافتاء
 برادر اول

MOONIS BOOK DEPOT
 BUDAUN, U.P., INDIA

YAC 10
1133

بسم اللہ الرحمن الرحیم حامداً و مصلیاً و مسلماً

آما بعد خادم الفقرا و مسکین محمد صیر الدین عرض کرتا ہوں کہ یہ چند رموز حقیقت ہیں
جنکو حامی شریعت ہادی طریقت پدیر گوار حضرت شاہ علی حسن نقشبندی مجددی حبیبی نور اللہ
مرقدہ نے وقتاً فوقتاً اپنی علم و ہی اور الہام غیبی سے ارشاد فرمایا تھا۔ اور بعض عقیدتمند نے اونکو
اپنی طور پر قلم بند کر کے خدمت عالی میں پیش کیا تھا۔ آپ اوسکو دیکھ کر بہت خوش ہوئے، اور فرمایا
کہ اس میں بعض بعض نقص ہیں جسکے اصلاح کی ضرورت ہے۔ انکے علاوہ چند اور مضامین ہیں جنکو انشا اللہ
میں بیان کروں گا۔ کاش اوسوقت رسالہ کی صورت میں اگر مرتب ہو جاوے تو امید ہے کہ اللہ تعالیٰ
اس کے ذریعہ سے طالبوں کو فائدہ پہونچائے۔ اور ان کے اعتقاد کو سچتہ اور راسخ کرے۔
اس مژدہ روح افزا سے مسترشدوں کی خواہش و زیادہ ہو گئی اور ہمہ تن چشم ہو کر اس سالہ
زیارت کیلئے متمنی تھے مگر افسوس کہ وقت نے مساعادت نہ کی اور اوس سال کے اندر نوید پیام
اجل کو کلبیلک فرماتے ہوئے وصال محبوب حقیقی سے فائز المرام ہو گئے۔ اور یہ تحریر اوس
حالت پر ناتمام اور ناقص رہ گئی، اور تمام امیدوں پر پانی بھر گیا۔
حیف در چشم زون صحت یار آخر شد۔ ہر روئے گل سیر نہ دیدم و بہار آخر شد۔
اب وہ نور بصیرت کسکو چوان مضامین کو روشن کرے اور وہ کان معرفت کہاں جس سے سوال ہو
رموز تکلمین۔ اور یہ معذوری اور اودھ طالبوں کا طالب اصرار۔ چار و ناچار مالا یو صلا
کلہ لا یتسک کلہ پر عمل کر کے اوسے غیر مکمل حالت میں یا صاف ادب المریدین و شجرہ
بلع کر دیا جاتا ہے تاکہ شائقین کے دل کو قدر ہو سکون ہو اور اپنی مژدہ کلام کو سنکر اور دیکھکر روح کو تازہ
ہے چونکہ گل رفت و گلستان شہ خراب ہوئے ہر گل را از کہ جویم از گلاب
انشاء تعالیٰ ہمارے کون کو اپنے خاص بندوں کی ہدایتوں پر عمل کر کے توفیق بخشے
اور ہمارے دلوں کو نور معرفت سے منور فرمائے۔ آمین یا رب العالمین۔

یہ قبل از جہد تاریخ ۱۲۸۹ ہجری مقرر المظفر علیہ السلام کو باقی پور محلہ مراد پور میں وصال ہوا اور اسے پیشین
تقریبستان پر منہ ہادی میں مدفون ہوئے (طالب شراہ) مادہ تاریخ۔ لو علی حسن خیر اجمعت شہد و رستہ

فاذکر و فی اذکر کم

اے لوگو! تم مجھ کو یاد کرو۔ میں تم کو یاد کروں گا۔

حضور نے فرمایا۔ اس آیت میں جناب باری عز اسمہ کا ارشاد ہوتا ہے کہ اے
لوگو! تم میرا ذکر کرو۔ مجھے یاد کرو۔ میں ہی تم کو یاد کروں گا۔ اللہ اللہ کیا قضیہ ہے خدا کے
ذکر کی اور کیا شان ہے اوس کی یاد کی کہ خود حضرت باری عز اسمہ اپنی یاد کرنے والوں کو
یاد فرماتے ہیں۔ اور اپنے ناپیر بندوں کو اپنی ذکر کے شرف سے عزت بخشتے ہیں۔
حدیث صحیح میں وارد ہے کہ اللہ تعالیٰ فرماتے ہیں کہ اگر آدمی مجھے اپنی دل میں یاد کرتا ہے
تو میں بھی اوس کے اپنی دل میں یاد کرتا ہوں۔ اور اگر مجھ کو کسی مجمع میں یاد کرتا ہے تو میں بھی
اوس کو ملائکہ مقربین و ارواح انبیاء و اولیاء کے مجمع میں یاد کرتا ہوں جو اوس کو مجمع سے
بدرجہا بہتر اور اعلیٰ ہے۔ اگر کوئی میری طرف ایک بالشت بٹھاتا ہے تو میں اوس کی طرف
ایک کتر بٹھاتا ہوں اور اگر میری طرف قدم بقدم آتا ہے تو میں اوس کی طرف دوڑتا ہوں
آتا ہوں۔ طبرانی نے نقل کیا ہے کہ حضور بیان فرما رہے تھے کہ تجلی الہی کے دائیں جانب
ایک گروہ نور کے منبر بیٹھی ہوگی جو انبیاء و شہداء میں سے نہیں ہیں اور اوس پر انبیاء
اور شہداء رشک کریں گے۔ صحابہ نے عرض کیا کہ یا رسول اللہ وہ کون لوگ ہوں گے؟
اپنے فرمایا کہ وہ ایک فرقہ کے لوگ نہیں ہیں بلکہ مختلف گروہ اور مختلف مقام کے لوگ
ہیں جو محض خدا کے لئے باہم دوست ہوئے ہیں اور خدا کے ذکر کے لئے جمع ہوئے ہیں۔
اس کے علاوہ بہت سی حدیثوں سے تنہا اور مجمع میں ذکر کرنے والوں کے بڑے
بڑے فضائل ثابت ہیں۔ یہی وجہ ہے کہ اللہ تعالیٰ اپنی بندوں کو جابجا قرآن پاک میں
مخاطب فرما کر ذکر کی تاکید فرماتے ہیں۔ تاکہ اپنے بندوں کو اس کے فضائل سے
مالا مال فرما دیں اور اوس کو اپنے قرب حضور می کا شرف بخشیں۔ پس اے
غافل و دوڑ و خدا کی اس نعمت کبریٰ کو حاصل کرو اور اللہ کے خاص اور مقرب
بندوں میں سے ہو جاؤ۔

پس بزرگی بہت اندر ذکر او
 یاد او کن یاد او کن یاد او کن
 خوش نصیب ہیں وہ لوگ جو اس کے ذکر سے رطب اللسان ہیں۔ اور اس کی
 یاد سے اپنے دل کو آباد اور روح کو تازہ و شاداب کرتے رہتے ہیں
 ہر دم خدار یاد کن دہای غلین شاد کن
 بیل صفت فریاد کن غافل مشوار ذکر او

وَالشُّكْرُ فِي وَلَا تَكْفُرْ

اور میری شکر گذاری کرو کفرانِ نعمت مت کرو۔

مضمون نے فرمایا کہ اللہ تعالیٰ نہایت شفقت سے اپنے تمام بندوں کو مخاطب
 کر کے فرماتے ہیں کہ اے لوگو! میری شکر گذاری کرو اور کفرانِ نعمت مت کرو۔ پس
 غور کریں کی بات ہے کہ وہ کون سی نعمت ہے جس کا شکر کرنے کو اس آیت میں حکم
 دیا گیا ہے۔ اور اس کے کفران سے روکا گیا ہے۔ اللہ تعالیٰ کی نعمتیں تو بے حساب
 ہیں جن میں سے بعض بعض ایسی نعمتیں بھی ہیں جو صرف خاص خاص لوگوں کو دی گئی ہیں
 اور دوسرے لوگ اس سے محروم ہیں پس وہ لوگ جو اس نعمت سے محروم ہیں اور پھر
 اس کا شکر کیونکر واجب ہوگا۔ جب یہاں شکر کرنے کا عام حکم ہے تو کوئی ایسی نعمت
 ضرور مراد ہونی چاہئے جو تمام بندوں کو عام ہو۔ کیا امیر، کیا غریب، کیا ادنیٰ، کیا
 اعلیٰ، کیا صحیح، کیا بیمار، کیا مرد، کیا عورت۔ سب ہی اس نعمت سے فائدہ اٹھا رہے
 ہوں۔ تو غور کرنے سے معلوم ہوتا ہے کہ ایسی نعمت جو تمام بندوں کو عام ہو۔ وہ نعمت
 حیات اور زندگی ہے کہ اس سے تمام لوگ برابر حصہ پارہ ہیں۔ سعدی رحمۃ اللہ علیہ
 فرمایا ہے۔ ہر نفسی کہ فرومی رود مدتی حیات است و چون برمی آید مفرج ذات
 پس در ہر نفس دو نعمت موجود است و ہر نعمت شکر سے واجب۔ اس لئے ہم تمام
 بندوں کو عام حکم ہوتا ہے کہ اے لوگو! مدتِ حیات جو ایک بڑی نعمت میری طرف سے

عطا ہوئی ہے۔ اس کی قدر کرو۔ اس کا ایک لمحہ بھی میری یاد سے غفلت میں مت گزارو۔
 غفلت از حقے یاربان صدمرگ وان
 زندگی یادست نزد عارفان

اگر تم نے ایک منٹ اور ایک آن بھی بلا میری یاد کے گزارا اور ایک سانس بھی غفلت
 میں ضائع کیا تو تم نے اس زندگی کو موت بنا دیا اور میری اس نعمت عظمیٰ کا کفران
 کیا۔ اس سے بچو اور اس حیات چند روزہ کو میری فکر کی بدولت حیات
 دائمی کی عزت دوسے صاحب ایمان ہمان باشد ہمان ہو نہ باشد غافل از حقے ایک مان

يَا أَيُّهَا الَّذِينَ آمَنُوا وَلَوْ أَنِّي لَأَمُرُّكُمْ

اے ایمان والو! خدا کی طرف سے خاص توبہ کرو

حضور نے فرمایا کہ اس آیت شریفہ میں اللہ رب العزت نے اپنے ان بندوں کو مخاطب
 فرمایا ہے جو ایمان لائے ہیں اور یوں ایمان سے مزین ہیں اور مومنین کے اوصاف قرآن
 کریم میں یوں بیان کئے گئے ہیں۔ قَدْ أَفْلَحَ الْمُؤْمِنُونَ۔ الَّذِينَ هُمْ فِي صَلَاتِهِمْ
 خَاشِعُونَ وَالَّذِينَ هُمْ عَلَىٰ صَلَاتِهِمْ أَهْلُونَ وَالَّذِينَ هُمْ
 لِقَائِهِمْ جَاهِدُونَ۔ ترجمہ اپنی ہر اور کو پہنچ گئے ایمان والے جو اپنی نماز میں عاجزی کرتے ہیں اور
 انکی بات سے منہ موڑتے ہیں اور جو زکوٰۃ دیا کرتے ہیں اور جو اپنی شرمگاہوں کی محافظت کرتے ہیں اور حد
 شریفہ میں اَشَادَ بِالْمُؤْمِنِينَ مِنْ سَلَامٍ الْمُسْلِمُونَ وَلِيْسَ اِيْهِ يَدِيْهِ اِيْمَانٍ دَارُوْهُ حَسْبُ اِيْمَانٍ
 ہاتھ مسلمان لوگوں کی ہوئے رہیں دوسری موقع میں اَشَادَ بِالْمُؤْمِنِينَ اَحَدُكُمْ حَتَّىٰ اَكُوْنَ اَحَبَّ اِلَيْهِمْ مِنْ
 اِلَانِهِ وَوَلَدِهِ وَالنَّاسِ اَجْمَعِينَ۔ کوئی شخص مومن کامل نہیں ہوتا جب تک میری
 محبت اور میرے دل میں اپنے باپ اور اولاد اور لوگوں کی محبت سے نہ بڑھی ہو۔ جب
 مومن کو پورے ایمان کے یہ تمام اوصاف حمیدہ حاصل ہی نہیں۔ اور اطاعت میں
 اس اعلیٰ درجہ میں ثابت ہو ہی چکا ہے۔ تو اب کون سے گناہ ہیں جن سے مومن کو
 توبہ کا حکم فرمایا جاتا ہے۔ اور کون سی بات ہیں جس سے باز رہنے کی تاکید کی جاتی ہے۔

توبہ کا حکم فرمایا جاتا ہے۔

اسے غور کرنے سے معلوم ہوتا ہے کہ باری عز اسمہ کا مقصد یہ ہے کہ اسے میرے ماننے والو
اور اسے میرے امر کے بجالانے والو۔ اور میرے نواہی سے بچنے والو۔ یا جو زبان تمام
اوصاف کے جوہر میں حاصل ہو چکے ہیں اگر تمہارا کوئی وقت مجھے غفلت میں گزرتا
ہے تو یہ بھی ایک بڑا گناہ ہے۔ اور اگر تمہارا کوئی لمحہ بلا میری یاد کے نکل گیا تو یہ
بھی ایک قصور ہے تم کو چاہئے کہ اس سے باز آؤ اور کوئی لمحہ اور کوئی منٹ کوئی
سکنڈ بلا میری یاد کے نہ گزاردو۔ یہاں جہاں لا تلصمہم تجارتا ولا بیع سعوت
ذکر اللہ۔ ہمارے بعض بندے ایسے ہیں جو باوجود اس بات کے کہ تجارت اور
خرید و فروخت میں لگے ہوئے ہیں مگر یہ کام اون کو ہماری ذکر سے نہیں روکتے
وہ اس حالت میں بھی ذکر میں مشغول ہیں۔ تم بھی اویغین کی صفت حاصل کرو
اور مردان خدا میں سے ہو جاؤ۔

فیصل مریتا ویکیشا الی صراط مستقیم

گمراہ رکھتا ہے جسکو چاہتا ہے اور راہ راست پر لاتا ہے جسکو چاہتا ہے
حضور نے فرمایا کہ اللہ تعالیٰ تمام نبی نوع انسان کو اشرف المخلوقات ہونیکا شرف
بخشا۔ اور اس کے دل و دماغ کے اندر نور بصیرت و معرفت و ولایت فرمایا۔ فطر اللہ
اللہ الہی فطر الناس علیہا۔ پھر اس کی ہدایت اور رہنمائی کے واسطے
انبیاء علیہم السلام کو اس کے جنس سے مبعوث فرمایا تاکہ اپنی جنس کی آواز اور
اپنی جنس کی حالت کو دیکھ کر لوگ اون کی باتیں سنیں اور اون کی روش اختیار کریں
یہی وجہ تھی کہ کسی فرشتہ کو نبی نہیں ارسال فرمایا اور لوگوں کی ہدایت کیواسطے
کوئی کتاب بلا کسی انسان کے توسط کے مطلق نہیں اوتار دیا۔ حالانکہ معصومین
نبوت اپنی نادانی سے طرح طرح کی فرمائشیں کیا کرتے تھے کبھی کہتے کہ اللہ کو اگر
میں بھیجتا تھا تو کسی فرشتہ کو کیوں نہیں بھیجتا کہ بھیجا۔ ہدایت کے لئے صرف کتاب
کافی تھی۔ کتاب کسی پہاڑ پر آجاتی لوگ اسکو پڑھ پڑھ کر خدا کی پیروی کرتے۔ یا اسکو

کسی جگہ پر کتاب آترتی لوگ اوس سے ہدایت پاتی۔ اس طرح کے انواع اقسام کے
 اعتراضات کرتے جس کو خدا نے پاک نے ہر طرح سے غیر مناسب اعتراض ٹھکرایا
 ہے اور اون کا کافی جواب دیا ہے اور احسانا فرمایا ہے کہ **لَقَدْ صَدَّقَ اللَّهُ عَمَلِ الْمُؤْمِنِينَ**
الْكِتَابَ وَالْحِكْمَةَ یعنی اللہ بہت بڑا احسان کرنے والا ہے اور اوس نے اونہی
 میں سے ایک رسول بھیجا جو اوس احسان کی آیتیں پڑھ کر اون کو سنائی
 دیں اور اون کو پاک کرتے ہیں اور اون کو کتاب سکھلاتے ہیں اور حکمت کی باتیں
 بتاتے ہیں۔ بیشک اگر پیغمبر فرشتہ ہوتے تو حضرت انسان کو ایک جیلہ حاصل ہو
 جاتا کہ وہ تو فرشتہ ہیں اور ان کی اتباع ہم کس طرح کر سکتے ہیں اور ان کے ایسی عبادت ہم
 کس طرح بجالا سکتے ہیں۔ اگر کتاب بلا کسی توسط کے پاتے تو جیلہ کرتے کہ ہم اسکو کیسے
 سمجھیں اور اس پر کس طرح عمل کریں۔ کوئی بتلائیو والا تو آیا نہیں۔ پس بہت بڑا
 احسان ہے اوس ارحم الراحمین کا کہ ہماری ہدایت کیواسطے ہماری ہی جنس سے
 پیغمبر کو مبعوث فرمایا۔ اور اون کو فرمایا **قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ الْوَحْيُ**
 یعنی اے نبی آپ فرما دیجئے کہ میں جن جن کاموں کو کرنے کو کہتا ہوں اور جن جن
 برائیوں سے روکتا ہوں کوئی ایسی بات نہیں ہے جو تم سے عمل میں نہ آسکیں
 کیونکہ میں بھی تو تمہاری ہی طرح بشر اور آدمی ہوں اور میں اون تمام کو عمل میں
 لاتا ہوں جسے بشریت میں اور تم بکسان ہوں ہاں اللہ پاک نے مجھے ایک
 بہت بڑی عزت بخشی ہے جس سے تم لوگ خالی ہو وہ یہ ہے کہ میرے پاس اوسکا
 کلام آتا ہے۔ اور مجھے تم لوگ کی ہدایت کیواسطے انتخاب فرمایا ہے۔ پس یہ انبیاء
 علیہم السلام ہماری جنس سے اسی لئے بھیجے گئے تاکہ ہم اون کی روش اور اون کا
 طریقہ دیکھ کر اون کے طرف دوڑیں اور اون کی پیروی اور پھر ہدایت باتوں کو سنیں
 اور اونہی کے طریقہ کو اور انھن کی روش کو اختیار کریں۔ مثل مشہور ہے
الْجَنَسُ إِلَى الْجَنَسِ مِثْلٌ۔ گندم جنس باہم جنس پر وازہ کیو تر با کیو تر زراغ با زراغ

دیکھا جاتا ہے کہ میر شکار جب چڑیوں کو پھنسانا چاہتا ہے تو اوسے جنس کی ایک چڑیا جو
 خوب آواز دیتی ہو ایک جگہ پر رکھ دیتا ہے۔ اور خود ٹی کے آڑ میں
 بیٹھا رہتا ہے۔ جب وہ چڑیا بولتی ہے۔ اوس جنس کی چڑیا اپنی جنس کی آواز
 سن کر دوڑتی ہیں اور اس کے پاس فراہم ہو جاتی ہیں اب میر شکار یکے بعد دیگرے
 کیے کے ذریعہ سے جس چڑیا کو چاہتا ہے کھینچتا جاتا ہے اور جس کو نہیں چاہتا
 رہنے دیتا ہے۔ اسی طرح سے اللہ پاک نے جنس انسان کی ہدایت کیواسطے انبیاء
 علیہم السلام کو درمیانی قرار دیا ہے۔ اور ان کے ذریعہ سے جسکو چاہتا ہے۔
 صراط مستقیم اور سیدھی راستہ کی طرف کھینچتا ہے اور جسکو نہیں چاہتا اوس کو راستہ
 الگ رہنے دیتا ہے۔ یا یوں سمجھو کہ کسی جنگلی ہاتھی کو جب کوئی شکار کرنا چاہتا ہے
 تو ایک سیسے ہی ہاتھی کو انتخاب کرتے ہیں جو اپنے مالک کا نہایت مطیع اور فرمان بردار
 ہو۔ اوسے کے کہنے سے اوٹھتا ہو اوسے کے کہنے سے بیٹھتا ہو۔ اوسے کے کہنے سے چلتا
 پھرتا ہو۔ اوس کی تمام حالتیں اوس کی مالک کے حکم کے موافق ہوں۔ اس ہاتھی
 کو لیکر ہاتھی کے جنگلوں میں جاتا ہے اور وہاں اس ہاتھی کو ایک خاص موقع میں
 ٹھہراتا ہے۔ اوسکو دیکھ کر ہاتھی آتے ہیں اور اس ہاتھی کے ذریعہ سے دوسرے
 ہاتھی پھنسائے جاتے ہیں۔ اسی طرح سے انبیاء علیہم السلام جو خدا کے احکام
 کے اعلیٰ درجہ کے پیرو ہیں اور اوس کے تمام احکام پر پورے درجہ سے عمل کرتے ہیں
 ہیں ان کو اللہ نے بندوں کو اپنی طرف لانے کے لئے مقرر فرمایا ہے اور چونکہ یہ
 اتباع کی صفت ہمارے رسول مقبول صلی اللہ علیہ وسلم میں اعلیٰ درجہ میں
 پائی جاتی تھی اسی لئے آپ کو عبد اللہ کا خطاب بخشا گیا۔ یہی وجہ تھی کہ آپ
 خاتم النبیین اور افضل الانبیاء ہوئے۔ سلسلہ انبیاء کے علاوہ علماء حقانی
 بزرگان کرام اور صوفیائے عظام کو محمد کے بندے ہیں۔ اور اوس کے احکام
 کے مطیع فرمان بردار ہیں ہدایت انسان کیواسطے ذریعہ قرار دیا ہے اور انکو ذریعہ سے
 بندوں کو اپنی طرف کھینچتا رہتا ہے۔ اور جسکو نہیں چاہتا اوسکو اسی گمراہی کی حالت پر رہنے دیتا ہے۔

وَاعْبُدْ رَبَّكَ حَتَّىٰ يَأْتِيَكَ الْيَقِينُ

اور اپنے رب کی عبادت کرتا رہ تاکہ تجھے معرفت حاصل ہو جا

حضور نے فرمایا کہ اللہ رب العزت ہر طرح سے بے نیاز ہے۔ اور اوس کے صفات قدیم اور ازلی وابدی ہیں۔ جب ان تمام موجودات کا وجود نہ تھا اوس وقت بھی اوس میں کسی قسم کا نقص نہ تھا اور نہ موجودات کے موجود ہونے کے بعد اوس میں کچھ کمال تڑاؤ ہوا۔ مگر اوس نے محض اپنے رحمت کے تقاضا سے چاہا کہ اپنی قدرت کا تماشا وجود میں لائے اسلئے ان تمام مخلوقات کو پروردہ نستی سے صفحہ ہستی پر نمایان فرمایا۔ اور ان تمام مخلوقات میں سے حضرت انسان میں وہ مادہ باعث شرف و کرامت عطا فرمایا۔ جس کے ذریعہ سے ان ذرات آفتاب کا بتا لگا کر اور ان آثار سے موت تک پہنچنے اور ان مصنوعات سے صانع کی معرفت حاصل کرے۔ فرمایا خَلَقْتُ الْإِنْسَانَ لَا عَرَفَ۔ میں نے مخلوقات کو وجود میں لایا تاکہ میں پہچانا جاؤں۔ اس سے معلوم ہوا کہ خلقت خلق کا فائدہ اور حاصل یہی ہے کہ خالق حقیقی کی معرفت حاصل ہو۔ تاکہ اوس کی معرفت جن مرد میں حاصل ہو جائے وہ اس صفت معرفت کی وجہ سے تمام مخلوقات میں افضل و اشرف قرار پائے۔ اور اس معرفت کے حاصل ہونیکے ابتدا مخلوقات میں تدبیر کرنے سے ہوتی ہے۔ ہر شے کو دیکھ کر اس میں غور کرتا ہے اور اوس کے صانع کی تلاش کرتا ہے۔

برگ درختان بنزد نظر ہو شیار

ہر وقت دفترِ است از معرفت کردگار

اور اوس کے قدرت کو تمام اور اوس کے صنعت کو اکمل اور فوق الامکان پاکر عقل سلیم اوس کی غلام اور مطیع ہونے کو اپنا فخر جانتی ہے۔ اور اوسکی شناخت اور معرفت کے لئے بے چین و بے قرار ہوتی ہے۔ پس وہ معبود حقیقی اپنے طالب کے

اضطراب اور غایت شوق کو دیکھ کر اپنی شان رحمت سے اس کو اپنی شناخت
اور معرفت کی راہ بتاتے ہیں اور فرماتے ہیں کہ اسے میرے طالب اگر تو میری معرفت
چاہتا ہے تو میری اطاعت اور غلامی کرتا رہ تا کہ تیرا مطلوب اور مقصود جو یقین
اور معرفت ہے حاصل ہو جائے۔

چونکہ عبادت و اطاعت ہی معرفت الہی کی راہ تھی اسی لئے اس کی جا بجا مختلف
اندر از اور الفاظ سے تاکید فرمائی گئی اور اس عبادت اور اطاعت کے تمام طریقے
اور قواعد پر تفصیل بیان کئے گئے جس کو ہلوگ لفظ شریعت یعنی راہ سے
تعبیر کرتے ہیں۔ اور یہی شریعت معرفت الہی کی واضح اور نزدیک تر اور آسان
تر راہ تھی اس لئے اس کو صراط مستقیم کے لفظ سے ادا فرمایا گیا۔ اب اس عبادت
کے ضروریات کو کچھ تو اعطاء ظاہری سے لگاؤ تھا اور کچھ قلب اور دل سے اور پوری
عبادت کا مدار اعطاء ظاہری اور قلبی اطاعت پر تھا اور دل مصاحبہ نفس کی
وجہ سے اکثر اوقات ظاہری اعطالی عبادت کی حالت میں بھی دوسرے خیالات
میں مبتلا ہو جاتا ہے اس لئے حضرت سرور عالم رکون و رحیم نے فرما دیا۔
اعبد الله كأنك تراه فان كنت تراه فإِنَّكَ تَرَاهُ فَإِنَّكَ تَرَاهُ
عبادت میں ہو تو اپنے دل کو خدائی کی طرف لگاؤ اور سمجھو کہ گویا حضور معبود کو
تم دیکھتے ہو۔ اور کم از کم یہ سمجھو کہ اگر تم نہیں دیکھتے تو وہ تم کو سمجھتا ہے تاکہ تمھارا
دل خدا کی طرف لگا رہے۔ اسی درجہ کو بزرگان عبادت و طہارت کے لفظ سے
تعبیر کرتے ہیں۔ اس درجہ میں بھی ایک کمی اور نقص ہے کہ ابھی تک اس عبادت
کرنے والے کے دل کو معبود کے ساتھ پورا لگاؤ نہیں پیدا ہوا ہے اس لئے ایک
دوسری ہدایت کی ضرورت پڑی و اذ کہ ہم مرآت و مبین الیہ فیہ
یعنی اس طرح سے اپنے رب کو یاد کرو کہ تمام ماسوا دل سے محو ہو چکا ہو اور معبود
حقیقی سے ہمہ تن جڑ جاؤ یہی وہ درجہ و صلوٰۃ ہے کہ ہم لفظ حقیقت سے
تعبیر کرتے ہیں جب یہ تینوں درجے علی سبیل التدریج طے پا چکے اب یقین اور معرفت

و رہے آہستہ جس کی طالب کو تلاش تھی اور اسی کو رب العزت نے فرما دیا کہ
 وَأَحْمِلْ كِسْفًا مِّنْ ذُرِّيَّتِكُمْ فَإِن كَانَ مِنَ الْمُتَّقِينَ اپنے رب کو پوجتا رہ کہ پوجتے
 پوجتے ہو یقین اور معرفت حاصل ہو جائے۔

اس بیان سے واضح ہو گیا کہ بلا شریعت کے طریقت اور حقیقت اور معرفت کا
 حاصل ہونا محال ہے۔ اور بعض شریعت بلا ان مارج کے ناقص ہے اور یہ بھی معلوم ہو گیا
 کہ طریقت اور حقیقت اور معرفت شریعت سے الگ اور جدا نہیں ہیں۔ بلکہ شریعت
 ہی اندر ان کا وجود ہے۔ اسی میں سے یہ سب حاصل ہوتے ہیں۔ پس یہ کہنا کہ طریقت
 اور حقیقت اور معرفت کوئی شے نہیں اور شریعت سے ان کو کوئی لگاؤ نہیں
 نہ شریعت کے اندر ان کا وجود ہے۔ اسی طرح کی نادانی ہو گی کہ کوئی نادان
 کہے کہ دودھ کے اندر بالائی۔ مکھن اور مکھی کہاں ہے بلکہ مکھن اور مکھی کو دودھ سے کیا واسطہ
 پس ایسے نادان کو یوں سمجھنا پڑے گا کہ دودھ کے اندر بالائی۔ مکھن اور مکھی کا
 وجود ضرور ہے مگر یوں تم کو نظر نہ آئیگا۔ اور ہم تم کو بتائیں۔ دودھ خالص ہو۔ اور
 اس کو آگ پر دھیمی دھیمی حرارت پہونچاؤ۔ آہستہ آہستہ اس کے اوپر ایک چیز
 کار دھیمی جمع ہوتی جائیگی وہی بالائی ہے۔ پھر اس کو لو اور لیکر اسکو مہو۔ اس کے
 اندر سے مکرہ مکرہ ایک چیز الگ ہو گی وہی مکھن ہے اسکو لیکر پھر آگ پر چڑھاؤ اور
 پکاؤ اس کے بعض اجزا جل جائیں گے بعد ایک خالص چیز ٹکومیلیکی وہی گھی ہے اسی
 طرح سے ان شرعی اعمال کے اندر وسوسے اور لغو خیال کی آمیزش ہے اسکو کسی
 مرشد کی توجہ کی آتش محبت کی پیش سے الگ اور پاک کر وہی درجہ طریقت کا ہے۔
 جو بالائی کے درجہ میں ہے۔ پھر اسکو تذکر اور تفکر کے ظرف میں خوب نہوتا کہ وہ
 عمل ریا اور شمع کی آمیزش سے پاک ہو جائے یہی درجہ حقیقت کا ہے جو مکھن کے
 بجائے ہے۔ پھر اسکو مجاہدہ و مکاشفہ کی سخت حرارت پہونچاؤ تاکہ ماسوا اللہ سے
 پاک اور صاف ہو جائے۔ یہی درجہ معرفت کا ہے جو بجائے گھی کے ہے۔
 جو مطلوب تھا۔

اِنَّكَ لَا تَهْدِي مَنْ اَصْبَحْتَ

یشک آپ اہ پر نہیں لاسکتے جس کو آپ چاہتے ہیں

حضور نے فرمایا کہ آنحضرت صلی اللہ علیہ وسلم اپنے شان رحمتہ اللعالمین کی وجہ سے
عام لوگوں کی ہدایت کے خواہاں تھے اور رحمت خاصہ کی وجہ سے خواہشمند ہوتے کہ فلاں
فلان ایمان لاتے اور راہ راست پر آجاتے تو ان کے حق میں بھی بھلا ہوتا اور ان کو
اسلام کو بھی تقویت ہوتی۔ اور جب وہ لوگ نہ مانتے تو آپ کو محض اللہ صمد اور بیچ
ہوتا اس لئے اللہ تبارک و تعالیٰ آپ کو تسکین دیتے ہیں اور آپ کے صدمہ اور رنج کو اوجھا
دیں کہ اے میرے پیارے آپ کا منصب اور آپ کا کام محض لوگوں کو سمجھا دینا اور
راہ حق بتا دینا ہے آپ کا کام اور ان کو راستہ پر لادینا نہیں ہے آپ غم نہ کریں کہ آپ
اپنے حق کو ادا کر چکے۔ اس سے معلوم ہوا کہ باوجود اس بات کے اللہ تعالیٰ نے ذات
آنحضرت کو محض ہدایت کے لئے بھیجا تھا تاہم بعض شقی جس کو حضور چاہتے تھے کہ
اس کو ہدایت ہو جاتی وہ ہدایت سے محروم رہا۔ اسی طرح سے بعض بزرگان کی دنی
تمنا اور دنی خواہش ہوتی ہے کہ ہمارا فلاں لڑکے یا فلاں مرید فیضیاب ہو جائے۔ اور
ہر چند وہ چاہتے ہیں کہ ہر جو ہدایت و معرفت بزرگان سلسلہ سے حاصل ہو اور اس کو
اور مرید تک پہنچا دیتے۔ اور طرح طرح کی کوشش کرتے رہتے ہیں مگر ان کی یہ
آرزو پوری نہیں ہوتی۔ اور اس کی وجہ یہی ہوتی ہے کہ اس شخص میں اور میں
کے قبول کرنے کی صلاحیت اور مادہ نہیں ہوتا۔ اس وجہ سے اور دوسرے تو غلط ہے
مگر ادھر سے قبولیت نہیں ہوتی ۵

گو ہر پاک بیاہ کہ شود قابل فیض
ور نہ ہر سنگ و کلوخے در و مرجان نہ شود

دیکھا جاتا ہے کہ بچ بچو کا ہے۔ مونٹ چاٹ رہا ہے۔ فریقتہ بان اسے پیارے
بچہ کے منہ میں دودھ لگاتی ہے اور آرزو مند ہے کہ کاش بچہ میرا ہو کہ کسی ہرج

کیوجہ سے معذور ہے اور کھینچ نہیں سکتا۔ مان تڑپ تڑپ کر رہ جاتی ہے مگر
بے سوچ رہتا ہے۔ اسی طرح سے مرشد ہر عہد چاہتا ہے۔ مگر اوس کے فیض سے
وہی لوگ ہر باب ہوتے ہیں جن میں اخذ کرنیکی صلاحیت ہے اور دوسرے محروم
رہ جاتے ہیں اور اون صلاحیت والوں میں بھی ہر شخص اپنی صلاحیت اور کوشش
کے اعتبار سے درجہ بدرجہ فیض پاتے ہیں۔ یہی وجہ ہے کہ تمام انبیاء علیہم السلام
ایک درجہ کے نہیں فضلنا بعضہم علی بعضہم ہیں۔ صحابہ کرام کے درجہ بھی
متفاوت ہیں۔ ایک ہی بزرگ کے مرید درجہ میں ایک دوسرے سے کم و بیش ہوتی
ہیں۔ ذلک فضل اللہ یؤتیہ من یشاء۔

لیس للانسان الا ما سعی

انسان اپنی کوشش ہی پھر پاتا ہے۔

فرمایا کہ عام بات ہے کہ انسان دنیا کے کاموں میں اپنی کوشش کے
موفق قائد اور پھل پایا کرتا ہے۔ اگر زیادہ کوشش کرتا ہے تو زیادہ پھل پاتا ہے
اور اگر کم کوشش کرتا ہے تو کم پھل پاتا ہے۔ دیکھا جاتا ہے کہ زمین کے ایک شے
بہت زوروں کی بارش ہوتی ہے مگر اوس خطہ میں سے جو ٹکڑا اور جو حصہ زمین کا
جس انداز سے لپنے اندر پانی جذب کرتا ہے اور کھینچ لیتا ہے اوسی قدر وہ سرسبز
اور سیراب ہوتا ہے۔ اسی طرح سے بزرگان طریقت کا فیض اپنے تمام مریدوں پر
نکسار چھایا ہوا ہوتا ہے مگر جو مرید جس قدر اسکو جذب کرتا اور کھینچتا ہے اوسقدر
وہ فیضیاب ہوتا ہے۔ مرشد اپنے مریدوں پر فیض والوار کا دروازہ کھول دیتا ہے
مگر کوشش کرتا اور کھینچنا مرید کا کام ہے۔ مان کا کام بچہ کے منہ میں دودھ لگا دینا ہے
اور دودھ کو کھینچنا اور فر کرنا بچہ کا کام ہے۔ اسی سے اوس سوال کا جواب واضح
اور ظاہر ہو گیا جو بعض کہتے ہیں کہ کیا وجہ ہے کہ بعض بزرگ اپنے بعض مریدوں کو
زیادہ فیض پہنچانا چاہتے ہیں مگر وہ زیادہ مستفید نہیں ہوتے۔ اس کی وجہ

یہی ہوتی ہے کہ ہر طرف سے تو عطا ہے مگر ہر طرف سے کو نہیں کھینچتا، اور ہر
طرف سے تو فیض مان ہے مگر یہ او سے کو نہیں جذب کرتا۔

الْقَلْبُ خَيْرٌ مِنْ شَرِّهِ وَشَرُّهُ شَرُّهُ وَاللَّهُ تَعَالَى

حضور نے فرمایا کہ انسان جب اپنے نفسانی خواہشات کی وجہ سے کسی برائی کا ارتکاب
کرتا ہے اور شامت و محنت میں مبتلا ہوتا ہے تو اس پر بھی نفسانی اغوا کی وجہ سے اپنی
طرف سے رفع الزام کرنے کے واسطے کہہ اٹھتا ہے کہ کیا کریں، خدا ہی نے یہ برائی ہماری
تقدیر میں لکھ دیا تھا تو تقدیر سے بچنے کی کیا صورت تھی؟ تقدیر کے خلاف تو ہر وہ نہیں
سکتا تھا، اور جب تقدیر الہی کے موافق کیا تو ہم پر کیا الزام رہی؟ جاننا چاہئے کہ
اس طرح کا خیال اور اس طرح کا کلام بھی نفس کی شرارت بالاسے شرارت ہے پہلے تو
گناہ کی طرف کھینچ لے گیا اور جب گناہ کر چکا تو اپنے اوپر سے رفع الزام کے لئے اس
گناہ کو نفوذِ شریک کے ذمہ کرنا چاہتا ہے۔ یہی بعیدہ حالت شیطان علیہ اللعن
کی ہوتی تھی کہ جب او سے نے خدا کی نافرمانی کی اور حضرت آدم علیہ السلام کو سجدہ کرنے
سے باز رکھا تو او سے نے سخت بے ادب نے خدا کی طرف اس نافرمانی کی نسبت کیا اور
کہہ اٹھا رَبِّ جَعَلْنِي لَاسِيءٌ مِّنْ غُلَامٍ اَبْسَحُ عَيْنَيْنِ۔ یعنی اسے رب تو نے
چونکہ مجھے بہکایا ہے۔ میں ان تمام (انسان) کو ضرور بہکاؤں گا۔ پس اس طرح کا
خیال محض شیطانی خیال ہے۔ اس سے انسان کو پرہیز کرنا ضروری اور لازم ہے۔
حقیقت یہ ہے کہ اللہ پاک نے انسان کے اندر اپنی قدرت کاملہ سے بھلائی اور برائی
دونوں کی قوت عطا فرمادیا ہے۔ اور برائی کی قوت کا ڈرا ہوا اور افسردہ برائی کی طرف
لیجائیوا لا نفس ہے۔ اور بھلائی کی طاقت کا ڈرا ہوا اور نیکی کی طرف کھینچ لیجائیوا لا
عقل سلیم ہے۔ اور حکم فرمادیا اور تاکید میں کر دین کہ دیکھو نفس کے بہکائے سے بچنے کے لئے
اور ہرگز اس کی پیروی نہ کرنا ورنہ تم کو کھینچ کر کے اپنی جہنم کی کھینچ لیجائیوا لا
آتش دوزخ کا کندہ بنائیگی۔ اسی کو سیدی علیہ الرحمہ نے فرمایا ہے۔

مکن نفس امارہ را پسروی

کہ ناگہ گرفتار دوزخ شوی

اور فرمایا کہ عقل ایمانی کی ہمیشہ ہمیشہ اتباع کرتے رہو۔ کیونکہ یہ قوت ایمانی تم کو بھلائی کی طرف لیجائے گی اور خدا سے پاک کی رضا مندی اور خوشنودی کی موجب ہوگی۔ اور آخر کار تم کو خدا کی رحمت میں داخل کریگی۔ اس سے معلوم ہوا کہ بھلائی اور برائی کی قوت اللہ نے انسان کے اندر پیدا کر دی ہے مگر اوس سے کام لینا انسان کو اختیار میں ہے۔ شیطان نے بری قوت سے کام لیا، اور اللہ کی طرف اوس کو نسبت کر دیا۔ اور جب حضرت آدم علیہ السلام سے غلطی ہو گئی اور بری قوت کو کام میں لائے تو باوجود جاننے اس امر کے کہ یہ برائی خدا کی دی ہوئی قوت سے ہم سے صادر ہوئی ہے۔ ادب اور تہذیب کی وجہ سے اوس کو اپنی طرف نسبت فرمایا اور کہا **لَقَدْ خَلَقْنَا الْإِنْسَانَ وَاجْنَحُ الْوَعْلِ كُنَّا لَهُ عَصَاً كُنَّا لَهُ عَصَاً** یعنی اسے ہمارے پروردگار ہم نے اپنے نفس پر ظلم کیا اور اگر تو ہیکو نہ بخشیدگا اور ہم پر رحم نہ فرمائے گا۔ تو ہم نقصان میں پڑ جائیگے۔ حضرت رب العزت کو یہ ادب پسند آگیا اور ان کے گناہ سے درگزر فرمایا۔ اب خلاصہ مطلب عبارت بالا کا یہ ہوا کہ جتنی باتیں انسان سے ہوتی ہیں بھلی ہوں خواہ بری سب خدا ہی کی دی ہوئی قوت سے ہوتی ہیں۔ مگر خدا انسانی قوت کے کاموں سے ناراض ہوتا ہے اور عقل ایمانی کی قوت کے کاموں سے راضی اور خوش ہوتا ہے۔ یہ سمجھنا محض غلطی ہے کہ جب ہم نے خدا ہی کی دی ہوئی قوت سے کام کیا تو ہم پر کیا الزام ہے۔

گھٹے میں مین نے دیکھا کہ ٹرین گاڑی چلی جا رہی ہے۔ اور ڈرائیور اوس کو جدھر چاہتا ہے لے جاتا ہے۔ اوس گاڑی کے اوپر ایک گھرنی لگی ہوئی ہے۔ اوس گھرنی کو محض ذرا سا لٹکاؤ بھلی کے تار سے ہے۔ اوس ہی بھلی کی قوت کا اثر ہے جس سے گاڑی روڑ پر ہی ہے۔ جب اوس تار سے گھرنی چھوٹ جاتی ہے۔ ڈرائیور دوڑانے سے مجبور ہو جاتا ہے اور گاڑی اپنی جگہ پر سے بھی نہیں ہٹتی۔ اسی طرح انسانی حرکات کا ڈرائیور قوت ارادی

جو انسان کی اندریائی جاتی۔ اور اس قوت کو اللہ پاک کی جبروتی قوت کے تار سے لگا دیا ہے۔ اسی تار کی قوت سے اس طاقت ارادی میں قوت پیدا ہوتی ہے جسکی وجہ سے انسانی حرکات کی گاڑی نقل و حرکت کرتی ہے پس ہر فعل کی خدا کے طرف نسبت ہو اور بندہ اپنی قوت کے ذریعہ سے اس فعل کا کرنے والا ہوتا ہے۔ اس لئے اگر نیک کام کرتا ہو تو ثواب کا مستحق ہوتا۔ اور اگر برا کام کرتا ہے تو عذاب کا مستحق ہوتا ہے۔ اسی کو حضرت مولانا روم نے فرمایا ہے ۵

خلق حق افعال مارا موجب است ✽ فعل ما اثنا خلق ایندراست
لیک ہست این فعل را مختار را ✽ زو جزا کہ یار ما کہہ مارا

الْعُلَمَاءُ وَرِثَةُ النَّبِيِّ

وہ علماء نبیوں کے وارث ہیں

مفسر نے فرمایا کہ دیکھا جاتا ہے کہ ہر گروہ کے پڑھے لکھے لوگ خصوصاً وہ لوگ جو مذہبی کتابیں پڑھ چکے ہیں نبیوں کے وارث ہونیکا دعویٰ کرتے ہیں۔ اور اپنے کو انبیاء کا جانشین قرار دیتے ہیں۔ دنیا میں متعدد فرقے ہیں۔ فرقوں کی تعداد بموجب فرمان آنحضرت صلی اللہ علیہ وسلم ہتھربین۔ اور ہر ایک فرقہ کا عالم اپنی سند و عمامہ لیکر یا دار بلدا اپنے کو وارث انبیاء کہلاتا چاہتا ہے۔ اور سب کو اپنی پیروی کی طرف پکارتا ہے۔ اور اپنے اس دعویٰ کے ثبوت میں آیات قرآنی اور احادیث نبویہ صلی اللہ علیہ وسلم پر پیش کرتا ہے۔ اور نہ ماننے والے اور انکار کرنے والوں کو منکر خدا اور رسول ٹھہراتا ہے۔ حالانکہ آنحضرت صلی اللہ علیہ وسلم نے فرما دیا ہے کہ میرے امت میں ہتھربین فرقہ ہوں گے اور میں سے بہتر فرقے دو ذخیرہ میں ہوں گے صرف ایک فرقہ جنت میں ہوگا۔ وہ فرقہ وہی ہے جس میں میں اور میرے اصحاب ہیں اب لوگ سخت تردد اور حیرت میں پریشان ہوتے ہیں کہ کس عالم کی پیروی کریں اور کس کو چھوڑیں کس عالم کو وارث نبی قرار دیں اور کس کو نہیں۔ پس سمجھنا چاہیے کہ

اللہ تبارک و تعالیٰ نے آنحضرت صلی اللہ علیہ وسلم کی شان میں فرمایا ہے۔
 لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ
 يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِسَابَ الْحَرَامَ
 حضور کی چار صفتیں ارشاد فرمایا۔ ایک صفت یہ کہ آئین پڑھ پڑھ کر لوگوں کو
 سناتے ہیں۔ دوسری صفت۔ لوگوں کا تزکیہ کرتے ہیں۔ تیسری صفت۔ لوگوں کو
 کتاب کی تعلیم فرماتے ہیں یعنی کتاب کے احکام کو عمل کر کے لوگوں پر پیش فرماتے
 ہیں۔ چوتھی صفت۔ حکمت کی تعلیم فرماتے ہیں یعنی دین و دنیا کی پرستش اور روانائی کی
 باتیں بتاتے ہیں۔ اب غور کرنا چاہیے کہ حضور اقدس صلی اللہ علیہ وسلم میں یہ چار
 صفتیں کھینچیں۔ پس وہ عالم جس میں یہ چاروں صفات پائے جاتے ہوں اوس کو القیام
 و دعویٰ و ارادت کا حق ہے اور جس میں ان چاروں صفات میں سے ایک بھی کم ہو اوسکو
 و ارادت ہونے کا دعویٰ کرنا غلط ہے۔ پس اون تمام علمائے اربعہ میں اگر غور سے دیکھا جائے
 تو اکثر اُن میں تین صفتیں پائی جاتی ہوں گی مگر دوسری صفت یعنی لوگوں کی دلوں کو
 خیانت گناہ اور غفلت کے زنگ سے پاک و صاف کرنے کی صفت سے عاری ہوتے
 ہیں۔ اور وہ تمام چاروں صفتیں مجتمع ہو کر صرف علمائے ربانی اور صوفیاء کرام کے
 اندر پائی جاتی ہیں۔ کیونکہ اس رنگ فرقہ نے علاوہ علوم کتاب و احادیث کے ایک کونز
 معرفت و بصیرت آنحضرت صلی اللہ علیہ وسلم کے قلب مبارک سے حاصل فرمایا ہے
 اور اوس نور معرفت کے ذریعہ سے طالبین الہی کی دلوں کو منور کرتے ہیں اور
 اُن کے دلوں کو ہر طرح کی کثافت اور تمام اعراس روحانی سے پاک و صاف
 کرتے ہیں۔ حضرت مولانا روم فرماتے ہیں ہے
 صحبت مردان اگر یک ساعت بہ بہتر از صد خلوت و صطاحت است
 ہر کہ خواہد ہم نشینی با خدایا بہ اول نشیند در حضور اولیا
 پس ان فرقوں میں سے کسی فرقہ کے کسی عالم کو و ارث نبی ہونے کا مدعی ہونا
 محض لغو و غلط ہے۔ جب تک اپنے کو اس صفت سے موصوف نہ کرے۔

من زقران مغز را بر دوا ششم استخوان پیش سگان انداختم

فرمایا کہ سنا ہے کہ یہ کسی بزرگ کا کلام ہے۔ اس کلام پر بعض لوگ اعتراض کرتے ہیں کہ اس قائل نے دو بے ادبیان کی ہیں۔ ایک بے ادبی تو کلام پاک قرآن کریم کیساتھ ہے کیونکہ اس کے دو حصے کر دیئے ایک مغز اور ایک استخوان حالانکہ کلام حکیم ہر تن مغز اور حکمت ہے۔ اس میں استخوان اور ہڈی قرار دینا اس کے کسی حصہ کو ناقص اور بے کار بتانا ہے اور یہ سخت بے ادبی ہے کلام پاک کیساتھ اور کلام پاک میں ناقص چیز ٹھہرانا اللہ پاک میں نقص ٹھہرانا ہے۔ دوسری بے ادبی علماء اسلام کیساتھ ہے۔ کیونکہ اون کو سنگ اور شکتے کے ساتھ تعبیر کیا ہے۔ حالانکہ علماء کے شان میں ایسا لفظ کہنا سخت گستاخی اور بے ادبی ہے۔ پس ایسے قائل کو بزرگ کہنا بالکل نادرست اور سخت غلط ہے۔ مگر افسوس ہے کہ اس معترض نے اعتراض تو خوب کیا دیا مگر کلام کو کچھ نہ سمجھا۔ ان بزرگ قائل کو علماء کے قیل و قال اور اون کے جنگ و جدال اور باہمی منازعات اور مباحث کو دیکھ کر سخت حیرت ہوئی اور ان کے غیر ضروری جھگڑوں کو دیکھ کر سخت افسوس ہوا اور رحم کھا کر اپنے اس کلام سے انکو جھکاتے اور شہیار کرتے ہیں کہ اے علماء تم کو چاہیے کہ حقیقت قرآن کو ڈھونڈو۔ اور اسکو حاصل کرو اور محض لفظی نزاعوں پر پڑے رہنا اور فروعی مسائل میں لڑنا اور قیل و قال میں وقت گزارنا اصل سے دور افتادگی اور نزاع عبث ہے۔ دیکھا جاتا ہے کہ علماء کے اکثر نزاع کی بنا و نفسانیت ہوتی ہے۔ اور باوجود صحیح اور درست مسئلہ کے ظاہر ہو جائیں گے۔ چونکہ اون کے شان کے خلاف ہوتا ہے اور اون کی عزت اور شہرت میں کمی کا باعث ہوتا ہے۔ اون کا نفس اسکو اقرار نہیں کرنے دیتا۔ اور طلب عزت دنیاوی اونکو سر کو حق کی طرف نہیں جھکنے دیتی اس لئے اون کو سنگ کے لفظ سے تعبیر کیا اللہ دنیا حیفۃ و طالبہا کلاب۔ پس یہ کلام بہت درست اور صحیح ہے اور واقعی امر ہے کہ مغز قرآن کریم اور حقیقت قرآن کی نعم اللہ تعالیٰ بزرگان کرام اور صوفیای

عظام کو عطا فرمایا ہے۔ اور اپنے نور معرفت سے اون کے قلوب پر اپنے کلام کی پرمخت
 اور پراسرار باتوں کو منکشف فرمایا ہے۔ اور علماء و اطوار ہر محض لفظی نزاع اور بے ضروری
 بحثوں میں پڑے ہیں اور حقیقت سے بہت دور ہیں۔ ان کا خیال اوس واقعہ کے
 مشابہہ ہو بیان کیا جاتا ہے کہ ایک جگہ پر بہت سے اندھے تھے وہاں ہاتھی کا گزر ہوا
 اندھوں نے ہاتھی کا نام سنکر اوسکی دیکھنے کی تمنا کی۔ ہاتھی بان نے ہاتھی بیٹھا دیا سب
 اندھے دوڑے۔ کسی نے سونڈ پر ہاتھ رکھا اور ٹٹولا تو سمجھا کہ ہاتھی گاؤ دم مونٹی سی لکڑی
 طرح ہے اور آخر میں کچھ ہی کسی نے پاؤں ٹٹولا اور یقین کیا کہ ہاتھی موٹے ستون کی طرح
 ہے۔ کسی نے پیٹھ پر ہاتھ پھیرا اوس نے جانا کہ ہاتھی باہی پشت بڑے اور چوڑے تنے کی
 طرح ہے۔ کسی نے دم پکڑا اور خیال کیا کہ ہاتھی مونٹی گاؤ دم لکڑی کی طرح ہے۔ اب ہر ایک
 جمع ہو کر ہاتھی کی دانست کا دعویٰ کر رہا تھا اور اپنے اپنے معلومات کو ہاتھی ہونیکا
 دعویٰ کر رہا تھا اور دوسرے کے دعویٰ کو غلط اور خلاف اصل ٹھہراتا تھا۔ باہم
 خوب لڑا اور جھگڑا رہے تھے کہ ایک حکیم مینا کا گزر ہوا۔ اوس نے ان کی لطافت دیکھ کر وجہ
 پوچھی۔ ہر ایک نے اپنے اپنے دعویٰ کی تصدیق چاہی۔ اوس نے کہا کہ افسوس! تم تمام
 لوگ بے نظری اور نادانستکی کی وجہ سے برسر غلط اور ہاتھی کے دانست سے دور پڑے
 ہو۔ تم ہر ایک نے ہاتھی کے ایک ایک حصہ کو دیکھا ہے ہاتھی دوسری ہی شے ہے۔
 پس اسی طرح سے علماء و اطوار ہر باطن حقیقت اور منور قرآن کے علم سے بے بہرہ ہیں
 اور صرف غیر ضروری اور فروعی باتوں کو حقیقت قرآن سمجھا ایک دوسری کے تکذیب
 کرتے اور جھگڑتے ہیں۔ بعینہ اسی طرح کی نزاع مدعیان معرفت الہی میں بھی دیکھی جاتی ہے۔
 ہر ایک مدعی اپنے اپنے ذہنی اور خیالی معلومات کو خدا کی حقیقی ذات و صفات ہونے کا یقین
 کرتا ہے حالانکہ سب معرفت اور واقعی علم ذات و صفات سے بعید اور دور رہتا ہے۔ اور جسکو معرفت
 الہی کا حصہ عطا ہوا ہے اوس کی زبان بند ہو جاتی ہے اور دعویٰ سے دور ہو جاتا ہے۔
 مَن عَرَفَ دَبَّةَ كُلِّ بَشَرٍ لَّمْ يَلْبَسْ رِيبًا كُفَّ وَجْهًا لِّتَبَاهِي أَوْسَاطَ زَبَانٍ كُنْكَ هُوَ جَانِي
 اِن مَدْعِيَانِ وَرِطِيشَ بَخِرَانِ اَمَّا بَيْنَنَا وَبَيْنَكُمُ الْخَيْبَةُ الْمَكْنُونَةُ اِنَّ رَاكِبًا خَيْرٌ مِّنْ رَّاكِبٍ

سحر ابامعجزہ کردہ قیاس

ہر دور اور مکر نہادہ اساس

فرمایا کہ کتابوں سے ثابت ہے کہ موسیٰ علیہ السلام کی قوم حضرت موسیٰ علیہ السلام کو
 معجزہ کو جادو کہتے تھے اور کہتے تھے کہ جس طرح جادو ایک مکر اور فریب ہے اسی طرح موسیٰ
 علیہ السلام کی خلاف عادت باتیں بھی محض مکر و فریب ہیں۔ حالانکہ جب فرعون نے
 تمام بڑے بڑے جادو گروں کو بلایا اور ان کو طرح طرح کے وعدے کئے اور موسیٰ علیہ السلام سے
 مقابلہ کرایا تو بزرگ پھٹ گیا۔ اور جادو نیست ہو گیا۔ اور معجزہ حق ثابت ہوا۔ بجا
 اَلْحَقُّ وَرَهَقُ الْبَاطِلِ۔ اِنَّ الْبَاطِلَ كَانَ زَهُوقًا۔ اسی طرح سے اندرون
 نئی روشنی کے لوگ بزرگوں کی توجہ اور ان کے تصرف کو مسمریزم سے تعبیر کرتے ہیں۔
 اور کہتے ہیں کہ توجہ اور تصرف کوئی شے نہیں۔ ان لوگوں نے مسمریزم سیکھ لیا ہے اور اسی
 تاثیر سے لوگوں پر اثر ڈالتے ہیں۔ اور لوگوں کو بہکاتے ہیں۔ حالانکہ ان کے فہم و گمان یہ خیال
 محض غلط ہے۔ اس میں شک نہیں کہ مسمریزم والے لوگ بھی ایک قوت رکھتے ہیں اور
 اوس کی تاثیر کو لوگوں پر ڈالتے ہیں۔ مگر یہ قوت نظر میں ہوتی ہے۔ تبدیلیج آفتاب پر نظر
 جاتے جاتے یا کسی روشنی پر نظر جاتے جاتے نظر میں ایک ایسی قوت حاصل ہو جاتی
 ہے کہ جب کسی چیز پر یا کسی شخص پر نظر ڈال دیتے ہیں تو اوس کو گرا دیتے ہیں بہوش
 کر دیتے ہیں۔ اسکو تاثیر عکس کہتے ہیں۔ مگر اسکا اثر فوری ہوتا ہے اور اس اثر کو قیام نہیں
 ہے نہ جس پر اثر ڈالا گیا ہے اس اثر سے کوئی فائدہ اٹھا سکتا نہ اس اثر کو دوسرے
 پر ڈال سکتا ہے۔ بخلاف صوفیائے کرام کے کہ انہوں نے اپنے دل کے اندر مسلسل سلسلہ
 سراج نبوت اور صلیح ہدایت سے قوت حاصل فرمائی اور وہ قوت قوت داد الہی ہے۔ اور اس
 چشمہ قادر قیوم ذات باقی ہے اسی لئے ان بزرگوں کو قلوب توجہات کی تاثیر فوری نہیں
 ہے بلکہ بآہستہ آہستہ کیونکہ اسکا چشمہ بآہستہ ہے اور ان کی تاثیر سے جس پر اثر پڑتا ہے
 وہ فائدہ حاصل کرتا ہے۔ اور اس تاثیر کو دوسروں کی طرف منتقل بھی کر سکتا ہے۔

اور اس تاثیر کا سلسلہ قائم رہتا ہی پس مسمریزم اور علم تصوف میں بہت بڑا اور واضح فرق ہے۔ ایک کو دوسرے پر خیال کرنا محض قیاس مع الفارق ہے۔

رحمۃ اللہ این عمل درویشا

نعت اللہ آن عمل را در فقہا

کارپاکان را قیاس از خود گیر گرچہ ماند در نوشتن شیر و شیر

فرمایا کہ دیکھا جاتا ہے کہ اکثر نادان دو متشابہ چیزوں میں سے ایک کو دوسرے پر قیاس کر لیتے ہیں اور دونوں کو یکساں قرار دیتے ہیں حالانکہ اُن دونوں میں آسمان و زمین کا فرق ہوتا ہے اور ایک کو دوسرے سے کوئی نسبت نہیں ہوتی۔ کچھ فہم اور ناحقیقت اس کہہ دیتے ہیں کہ اہل تصوف اپنے سیر و سلوک اور اپنی ترقیات کے حقانیت اور مشرعویت کا دعویٰ کرتے ہیں حالانکہ اس سے بڑھ کر سیر و سلوک تو اکثر جوگیوں میں بھی پایا جاتا ہے اکثر سنیہ و اور قرآن و رسول صلی اللہ علیہ وسلم کے نہ ماننے والے جوگی اپنی ریاضت اور کوشش و کسب سے اس درجہ تک پہنچے ہوئے ہیں کہ ایک اُن میں اپنی کو مردہ کر دیتے ہیں اور دوسرے اُن میں زندہ ہو جاتے ہیں کسی وقت میں اپنی کو نیست کر دیتے ہیں پھر موجود ہو جاتے ہیں۔ کوئی آسمان و زمین میں خلق پر واز کرتے نظر آتے ہیں۔ اور طرح طرح کی خلاف عادت باتیں اُن سے ظاہر ہوتی رہتی ہیں۔ اور بہت سی چیزوں پر اپنا تصرف ظاہر کرتے رہتے ہیں۔ تو کیا وجہ ہے کہ اُن کے ان سیر و سلوک اور ترقی درجات نفسانی و روحانی اور ان تمام خرق عادت باتوں اور تصرفات کو حق نہ مانا جائے۔ اور جو فیون کی کام کو حق سمجھا جائے۔ میں کہتا ہوں کہ یہ سچ ہے کہ ہندو و فقرا اور ہنر و جوگیوں میں بھی یہ سب باتیں پائی جاتی ہیں۔ مگر فقرا و اہل اسلام اور ہندو جوگیوں کے سیر و سلوک میں بڑا فرق ہے۔ ان ہندوؤں کا سیر و سلوک اور تصرف صرف عالم خلق کے اندر محدود ہے۔ ان کو ریاضت اور کسب کی وجہ سے عالم خلق کے اندر تصرف کرنے اور سیر و سلوک کر نیکی صلاحیت پیدا ہو جاتی ہے۔ مگر عالم

امر کے اندر سیر و سلوک اور تصرف سے محض بے بہرہ و بے نصیب رہتے ہیں۔ اور
 اس عالم میں ان کو کچھ بھی رسائی نہیں بخلاف صوفیائے کرام کو اور ان کو عالم خلق
 اور عالم امر دونوں میں سیر و سلوک کا شرف حاصل ہو کیونکہ ان کے اندر جو یہ قوت حاصل
 ہوئی ہے وہ آنحضرت صلی اللہ علیہ وسلم کے توسط سے حاصل ہے۔ اور آپ کا سیر و سلوک کرنا
 عالم بالا اور عالم امر میں ایک معمولی بات تھی۔ دوسرا فرق یہ ہے کہ یہ جوگی کشاہی بڑا کاسب
 ہوا اور کسی قدر اس نے ریاضتیں کی ہوں مگر ان کا دل درد اور سوز و گداز سے
 بالکل عاری اور ننگا ہوتا ہے۔ حالانکہ درد ہی وہ شے ہے جو خدا تک داخل کر دیتا ہے
 درد ہی وہ کیمیا ہے جو ناقص انسان کے تابع کو مقبولیت کا کنڈن بنا دیتا ہے۔ تلاش کرو
 اور ڈھونڈو۔ کبھی ان کے مجلس میں سوز و گداز نہ پاؤ گے۔ ان کے کسی جسم گھٹ اور کسی جلسہ
 میں سوز و گداز و درد کے نالے بلند نہ سنو گے۔ ان کے کسی کتھا اور کسی مجمع میں آہ دل کا
 دھوان اڑتے نہ دیکھو گے۔ ان کی آنکھیں کبھی پر اشک نہ پاؤ گے۔ بخلاف صوفیاء کرام
 کے کہ ان کے دل محبت الہی سے گداختہ اور ان کے قلوب آتش عشق سے کباب سوختہ
 ہوتے ہیں ان کے دل پر درد سے نالے بلند ہوتے ہیں۔ اور ان کے دل پر یہاں سے آہ
 سوز ان کے دھوان اڑتے رہتے ہیں۔ کیونکہ ان کے دل کو سردار عشاقان
 آنحضرت صلی اللہ علیہ وآلہ وسلم کے قلب مبارک سے یہ سوز و گداز اور درد کی ہنگامی
 حاصل ہوئی ہے۔ اور آپ کا درد دل گھٹا جس نے اللہ تعالیٰ کو اپنا کر لیا۔ اور آپ کا
 سوز و گداز ہی تھا جو خدا کو بھا گیا۔ یہی وجہ ہے کہ ان صوفیائے کرام کے جاسہ سوز و
 گداز سے معمور رہتے ہیں اور ان کا خلوت و جلوت اور وہاں سے قالی نہیں رہتا
 اور جو ان کا ہم نشین ہو جاتا ہے اس کو بھی سوز و گداز و درد میں مبتلا کر دیتا ہے
 دل ہی کی جلن ہی جسکی وجہ سے ان کی آنکھیں ہمیشہ پر نیم اور ڈبڈباتی ہوئی
 اور اشکبار رہتی ہیں۔ عکڑی چوٹ پر دل پر کھائے ہوئے ہیں۔
 پس ہندو جو کیوں کو اہل اسلام فقر اور صوفیائے کرام پر قیاس کرنا
 محض نادانی اور جہالت کا نتیجہ ہے۔

میں چراغ سے ہزاروں درجہ روشنی زیادہ ہے۔ اسکی وجہ یہی ہے کہ آفتاب گرچہ خود بہت روشن ہیں
 مگر ان سے کوئی چیز روشن نہیں کی جاسکتی۔ نہ انکی روشنی تعدی ہوتی۔ بخلاف چراغ کے کہ گرچہ
 خود بہت دھیمی روشنی رکھتا ہے مگر اس سے ہزاروں لاکھوں چراغ روشن کئے جاسکتے ہیں۔ پس
 حالت یہ ہے کہ حضور اقدس صلی اللہ علیہ وسلم کے روشن چراغ سے صحابہ کرام منوان علیہم السلام نے اپنی دل کو
 روشن فرمایا اور صحابہ کرام سے بزرگان دین اور اولیاء کرام برابر اپنی دل میں روشنی اور محبت الہی کی
 آگ سلسلہ بسلا لیتے آئے اور اسی طرح قیامت تک اس روشنی اور اس آگ سے مردان خدا پرتو
 دلوں کو روشن کرتے رہیں گے جسکی تاثیر یہ ہوتی ہے کہ گناہ کو میل سے جو دل کالا ہو گیا تھا جس طرح
 رنگ آلودہ ہوا آگ میں جلنے کی وجہ سے صاف ہو جاتا ہے یہ دل بھی اس آتش محبت الہی ہے
 تمام گناہوں کے میل سے صاف اور تھما ہو جاتا ہے۔ اور جب قدر اس نور کو اور ترقی دیتا
 جائیگا اور جب قدر فکر اور فکر سے کام لیتا جائیگا۔ دل کی صفائی۔ دل کا جلا بڑھنا جائیگا
 یہاں تک کہ وہ دل اللہ رب العزت کا مقام اور عرش قرار پائیگا۔ فرمایا ہے لا یسعی فی
 ارضی ولا سماء ولا ینبغی قلب ابن آدم ما للعبیب یعنی زمین اور آسمان
 جھکوں نہیں سماتا ہے اور آدمی کا دل مجھ اٹا لیتا ہے بہت تعجب ہے سچ ہی دل گذر گا جلیل اکبر
 خوب کہا ہے ۵

خانہ خود اے صنم اندر دل ماکردہ ۛ بود ویرانہ دے عرش معلیٰ کردہ ۛ
 پر تو حسرت نگین در زمین و آسمان ۛ در حریم سینہ حیرانم کہ چون جا کردہ ۛ

ایچون سیرہ بار بار ویدہ ام

ہفتصد ہفتاد و قالب ویدہ ام

فرمایا کہ اس شعر میں بعض لوگ اعتراض کرتے ہیں کہ مسلمان لوگ کہتے ہیں
 کہ انسان مرنے کے بعد پھر نیا جنم نہیں پاتا حالانکہ اون کو ایک بڑے بزرگ پیشوا مولانا
 جلال الدین رومی رحمۃ اللہ علیہ خود اقرار کرتے ہیں اور کہتے ہیں کہ کھاس اور سیرہ کی طرح میں
 بار بار اوپکا ہوں اور سات سو ستر قالب میں نے دیکھتے ہیں اس سے صاف ثابت ہوتا ہے

کہ وہ اوگون اور تناسخ ارواح کے قائل نہیں۔ میرے خیال میں معترض نے مولانا رحمۃ اللہ علیہ کے مقصد کو ذرا بھی نہ سمجھا۔ اور اودن کے مطالب سے بہت دور پڑ گیا۔ ہرگز وہ تناسخ کے قائل نہ تھے نہ اودن کے اس کلام سے تناسخ ثابت ہوتا ہے۔ مولانا کے مرحوم کے کلام کے سمجھنے کے لئے دماغ کی ضرورت ہے۔

معلوم کرنا چاہیے کہ جس طرح انسان کی حالت اور اس کی بچپن کی وقت سے اس کی بڑھاپے تک ہمیشہ بدلتی رہتی ہے۔ اور اس کی ظاہری جسم اور بدنی حالات میں تبدل ہوتا رہتا ہے اور اس کی علمی حالت میں تغیرات ہوتے رہتے ہیں۔ اور اس کی علمی کیفیات میں اختلاف ہوتا رہتا ہے۔ اسی طرح ذکر و تذکیر و تصفیہ و تذکیر سے بھی انسان کی حالتوں میں طرح طرح کی تبدیلیاں ہوتی ہیں اور ایک حالت سے دوسری حالت اور ایک کیف سے دوسری کیف تک ترقیاں ہوتی رہتی ہیں۔ اور ہر ایک کیفیت اپنی شان الگ انداز جدا، کیفیت نرالی رکھتی ہے۔ پس مولانا فرماتے ہیں کہ میں نے اس منزل میں طرح طرح کی ترقیاں دیکھی ہیں اور ہر ایک بعد والی حالت کو قبل والی حالت سے نہایت اعلیٰ و ارفع پایا ہے۔ بعد والی حالت کے اظہار سے قبل والی حالت نہایت ناقص اور کم درجہ کی حالت تھی۔ اسی کو دوسرے لفظوں میں ادا کیا گیا ہے۔

عاصیان از گناہ توبہ کنند بن عارفان از عبادت استغفار
یا کہا گیا ہے حسناات الابرار سنیاات المقرین۔

مولانا کے اس شعر کا مفہوم یہ کہا جائے کہ جس طرح سانپ کنچل چوڑتا ہے تو ایک حیثیت سے اس کو ایک نئی حالت حاصل ہو جاتی ہے اور یہ حالت اس کے قبل کی حالت سے بالکل الگ ہوتی ہے۔ اور اس کنچل کو دیکھتے تو وہ بھی ایک سانپ ہی معلوم ہوتا ہے۔ ان اندر میں البتہ خول ہے وہ اگر پھر دیا جائے تو پورا سانپ معلوم ہو گا۔ اسی طرح میں نے سیکڑوں وجود بدلے ہیں اور ہر وجود دنیا حال نئی کیفیت نیا جلوہ نئی شان رکھتا ہے۔ اور ہر نیا وجود اپنے قبل کے وجود کے اعتبار سے اعلیٰ اور ارفع ہے۔

تمت باب الخیر

آداب المریدین

واضح باد کہ جو شخص شیخ طریقہ سے بیعت حاصل کرے وہ جملہ حقوق حضرت شیخ کو ملحوظ رکھے اور اس راہ کو راہ راست تصور کرے ورنہ اس کے خلاف ایمان حاصل ہے۔ کیونکہ راہ راست جاننے میں اپنی بھلائی ہے۔ چاہیے کہ اپنے پیر کے وجود شریف کو غنیمت جانے اور اپنے کو تمام و کمال پیر کے ساتھ فنا کر دے۔ اور اپنی بھلائی کو اس کی مرضیات سے جانے بغرض ہر طرح سے توجہ اپنے ہی پیر کی طرف کر دے۔ بغیر حکم پیر کے نوافل واذکار میں نہ مشغول ہو۔ مگر جب حکم پیر ہو۔ تنویر نماز فرض و سنت اور کھانا پیر کے روبرو نہ پڑھے۔ حتی الامکان ایسی جگہ نہ مقرر ہووے جو پیر صاحب کے بدن و کپڑے پر اپنے جسم کا سایہ پڑے۔ اور اون کے مصلی پر پاؤں نہ رکھے نہ اون کے ہمارت کے طرف سے ہمارت کرے۔ اور نہ سامنے میں کچھ کھائے نہ پیوے۔ نہ کسی سے بات کرے بلکہ کسی دوسری طرف متوجہ نہ ہووے۔ اور پیر کی غنیمت میں جو جگہ پیر کی ہے او سطرف پاؤں نہ پھیلاوے۔ نہ او میں جگہ ٹھو کے اور جو منجانب پیر صادر ہووے۔ او کو صواب جانے گرچہ ظاہر احوال بھی نہ نظر آوے۔ کیونکہ پیر جو کچھ کرتا ہے اہام سے کرتا ہے اور ایسے موقع پر جانے اعتراض نہیں ہے اگر اچھا نا کسی اہام میں غلطی معلوم ہووے تو او سمین اعتراض نہ کرے اور امور کلی و جزوی میں اقتدا پیر کی کرے۔ سوئے بیٹھنے۔ کھانے۔ پینے۔ عبادت بندگی میں پیر کے اطوار کا کھانا رکھے۔ اور شریع و عمل کو او سے سیکھے پیر کے حرکات و سکنات میں دخل نہ دے۔ اگر وہ قابل دخل بھی ہو۔ کیونکہ دخل دینے میں سوائے بد نصیبی کے اور کوئی فائدہ نہیں۔ اور بد نصیب ترین جمیع خلائق وہ شخص ہے جو اس طائفہ علیہ کی عیب پوچھ کرے جیسا کہ اس عبارت عربی سے ظاہر ہے۔ تَجَانَا اللَّهُ سُبْحَانَهُ عَنْ هَذَا الْبَلَاءِ

العظیم۔ اگر طبیعت کو وسواس بھی ہو مگر پیر سے کوئی کرامت نہ طلب کرے کبھی سنا ہے کہ کوئی مسلمان اپنے نبی سے معجزہ طلب کیا ہے؟ اگر حیوانا کسی قسم کا شبہ ہو وے تو اپنے مرشد سے دریافت کرے اگر حل نہ ہو وے تو اپنا قصور جانے۔ یا کسی قسم کا کوئی واقعہ پیش آوے تو اپنے پیر سے پوشیدہ نہ رکھے۔ جو کچھ مصیبت پیش آئے تو اوسکی تعبیر اپنے پیر سے طلب کرے۔ اور جو کچھ خود بخود منکشف ہووے وہ بھی عرض کرے۔ اور صواب و خطا اوسی سے ڈھونڈے اپنے کشوف براعتا نہ کرے کیونکہ حق و باطل دونوں مزوج ہیں۔ اور صواب خطا کے ساتھ مختلط۔ کبھی بے ضرورت و بے حکم پیر کے پیر سے جدا نہ ہو وے کیونکہ پیر کے سوا دوسرے کو خاطر میں لانا منافی الادب ہے اپنی آواز کو پیر کی آواز سے نہ بڑھاوے اور بھی زور زور سے بات نہ کرے کیونکہ یہ بھی سوئے ادب ہے اور جو کچھ فیض و فتوح پہونچے پیر کا ذریعہ تصور کرے۔ اگر واقعی دیکھنے میں آوے کہ یہ فیض دوسرے مشائخ سے پہونچا ہے تاہم اوسکو اپنے پیر کا جانے۔ حق سبحانہ تعالیٰ ملت قوم سے محفوظ رکھے اور اپنے پیر کے اعتقاد و محبت پر قائم رکھے بِحَرَمَةِ سَيِّدِ الْبَشَرِ عَلَيْهِ وَعَلَى آلِهِ الصَّلَاةُ وَالسَّلَامَاتُ۔

خدا دم الفقرا مسکین علی حسن آروی غفرلہ

~~~~~



# بسم الله الرحمن الرحيم

## شجرہ عالیہ نقشبندیہ مجددیہ صلیبیہ

فضل کریار ب محمد مصطفیٰ کیواسے  
 فضل کے ہاتھوں سے مجھ کو مویہ مقصد  
 نیچل اپنی راہ پر دل کو ہمارے اسے خدا  
 دل میرا معمور ہو عشق نبی سے ای خدا  
 ایا الہ العالمین تو درود دل کرے عطا  
 کر نور و شن و لگو میری فضل سے اپنی کریم  
 کر فنا تو ذات میں اپنی ہماری ذات کو  
 معرفت کے بحر میں تو غرق کر دی اے کریم  
 و لگو میری درویشی طلب کا ای رحیم  
 حضرت بابا محمد اور امیر شہ کلال  
 مکر شیطان سے بچا مجھ کو الہ العالمین  
 فضل سے اپنے تو کرے پار بڑا اے خدا  
 سینہ بریان چشم گریان کر عطا ای ذوالجلال  
 معرفت کا جوش ہو دل میں میری پروردگار  
 ہر گھڑی ہر لحظہ ہو دلیں میری پروردگار  
 دور کر رنج و بلا کو دے میری کردگار  
 ہو لقا اب تیرا مجھ کو التجا کرے قبول  
 اسوای میری نہ ہو دلیں ہماری کچھ خیال

سید کوثر شاہ انیس کیواسے  
 اس شہر صدیق اکبر با صفا کیواسے  
 حضرت سلیمان فارس بے ریا کیواسے  
 قاسم و جعفر امام اولیاء کے واسے  
 یارید و بواسن پیر کے کیواسے  
 عارف حق بوعلی قطب زبان کیواسے  
 خواجہ یوسف عبد الخالق عجز دان کیواسے  
 خواجہ عارف شاہ دران شیوا کیواسے  
 خواجہ محمود و علی راہیتی کے واسے  
 اور بہاؤ الدین امام اولیا کیواسے  
 حضرت یعقوب چرخ با صفا کیواسے  
 شہ عبدالقدوس زاید پارسا کیواسے  
 خواجہ درویش محمد الکناک کے واسے  
 حضرت باقی محمد و شیوا کیواسے  
 شاہ معصوم و محمد باحیا کے واسے  
 شہ زبیر تہ عالم اتقیا کیواسے  
 حضرت حمید حسن اولیا کیواسے  
 شہ جمال شہ و عیسیٰ با وفا کیواسے



کر نظر اپنے کرم کی سائے کریم کار ساز  
 کر خودی کو دور میرے الہ العالمین  
 وصل پناوی مجھے پاک رب العالمین  
 کر دی تو دل میں میری صورت تو میری  
 جو کہ تھے قطب بان و دستگیر پکیان  
 عاقبت باخیر پیو فضل سے اپنے خدا  
 نور سے مہر کرے اے خدا سینہ مرا  
 خاتمہ بالآخر کر اور مشکین آسان کر  
 بارگاہ ایزدی میں عرض کرو خاکسار

شاہ فیض اللہ خاصان خدا کیواسطے  
 بابا جی نور محمد پر ضیا کے واسطے  
 قطب دوران نامدار رہنا کیواسطے  
 شاہ حبیب اللہ سپر رہنا کیواسطے  
 محبت برہان تھے راہ ہدی کیواسطے  
 جلمیر ان طلیق پیشوا کے واسطے  
 شہ علی حسن فقیر بے ریا کیواسطے  
 شہ نصیر الدین غریب بنوا کیواسطے  
 بخشہ سبکو شہید کر بلا کیواسطے

## تاریخ وفات

## مزار شریف

۱۵۰۱ ربيع الاول ۱۱۰۰ھ  
 ۱۵۰۲ جمادی الاخریٰ ۱۱۰۰ھ  
 ۱۵۰۳ ۱۰ رجب ۱۱۰۳ھ  
 ۱۵۰۴ ۲۲ جمادی الاولى ۱۱۰۴ھ  
 ۱۵۰۵ ۱۵ رجب ۱۱۰۸ھ  
 ۱۵۰۶ ۱۲ شعبان ۱۱۰۹ھ  
 ۱۵۰۷ ۱۰ محرم ۱۱۰۵ھ  
 ۱۵۰۸ ربيع الاول ۱۱۰۷ھ  
 ۱۵۰۹ ۲۰ رجب ۱۱۰۵ھ  
 ۱۵۱۰ ربيع الاول ۱۱۰۵ھ  
 ۱۵۱۱ غرة شوال ۱۱۰۵ھ  
 ۱۵۱۲ ربيع الاول ۱۱۰۷ھ

مدینہ منورہ  
 روضہ آنحضرت  
 مدائن  
 بقیع مقبرہ امام حسن  
 بسطام  
 خرقان  
 طوس  
 مرو  
 عجمدان  
 ریوگر  
 واجینی

اب کو اجازت و خلافت حضرت شاہ صاحب دین حسین قدس سرہ پھر فرزند علی صاحب دین و جہانوی سے حاصل ہے۔  
 آٹھواں اجازت و خلافت حضرت شاہ صاحب دین حسین قدس سرہ پھر فرزند علی صاحب دین و جہانوی سے حاصل ہے۔



|                               |                      |
|-------------------------------|----------------------|
| ۱۰۵۲۴ ۲۴ رمضان ۱۰۵۲۴          | خوارزم               |
| ۱۰۵۲۵ ۱۰ جمادی الاخری ۱۰۵۲۵   | قریہ شہاسی           |
| ۱۰۵۲۶ ۸ جمادی الاخری ۱۰۵۲۶    | ویہ سوخار            |
| ۱۰۵۲۷ ۳ ربیع الاول ۱۰۵۲۷      | بخارا                |
| ۱۰۵۲۸ ۵ صفر ۱۰۵۲۸             | بلغون                |
| ۱۰۵۲۹ ۲۹ ربیع الاول ۱۰۵۲۹     | سمقند                |
| ۱۰۵۳۰ ۱۵ غزہ ربیع الاول ۱۰۵۳۰ | خوش                  |
| ۱۰۵۳۱ ۱۹ محرم ۱۰۵۳۱           | اسفرار               |
| ۱۰۵۳۲ ۲۲ شعبان ۱۰۵۳۲          | دھلے                 |
| ۱۰۵۳۳ ۲۵ جمادی الاخری ۱۰۵۳۳   | سہرند                |
| ۱۰۵۳۴ ۲۸ صفر ۱۰۵۳۴            |                      |
| ۱۰۵۳۵ ۹ ربیع الاول ۱۰۵۳۵      | سہرند                |
| ۱۰۵۳۶ ۱۹ محرم ۱۰۵۳۶           | سہرند                |
| ۱۰۵۳۷ ۱۰ ذیقعدہ ۱۰۵۳۷         | سہرند                |
| ۱۰۵۳۸ ۵ رجب ۱۰۵۳۸             | مدینہ منورہ          |
| ۱۰۵۳۹ ۲ صفر ۱۰۵۳۹             | رامپور               |
| ۱۰۵۴۰ ۵ زی الحجہ ۱۰۵۴۰        | گندھ پور             |
| ۱۰۵۴۱ ۲۰ ربیع الاول ۱۰۵۴۱     | تیزی                 |
| ۱۰۵۴۲ ۱۲ شعبان ۱۰۵۴۲          | چورہ                 |
| ۱۰۵۴۳ ۵ جمادی الاول ۱۰۵۴۳     | انتہیال              |
| ۱۰۵۴۴ ۲ محرم ۱۰۵۴۴            | تصباترولی ضلع علیگڑھ |
| ۱۰۵۴۵ ۲۸ صفر ۱۰۵۴۵            | بانکی پور            |

## شجرہ ثانیہ

|                                     |                                     |
|-------------------------------------|-------------------------------------|
| جام پر جام مے حمد پلائے یارب        | مست توحید و ثنا مجکو بنا دی یارب    |
| روح بلبلی ہو مری وصف گل تر سوتا     | چمن جہدین مسکین کو بسا دی یارب      |
| حشر کے روز مجھے جوب کوثر آکر        | آتش عشق مجھ کو لگا دی یارب          |
| تا دم مرگ نہو کذب سے آلودہ زبان     | حُب صدیق کی مہر منہ پہ لگا دی یارب  |
| دولت الفت سلیمان بھی عنایت کر کے    | فقر کا مجھ کو سلیمان بنا دی یارب    |
| نام و اسم کے علاموں میں میری لکھ کر | میری بگڑی ہوئی قسمت کو بنا دی یارب  |
| فیض برکت شہ جعفر صادق کو بہر        | سچا عاشق رخ احمد کا بنا دی یارب     |
| بازید شہ بسطام کے صدقے میں مجھ      | مگر سکار و شیا طین سے بچا دی یارب   |
| پورا حسن شاہ کو صدقین کرم سے اپنے   | مجھ کو ایمان کے رستہ پر لگا دی یارب |



برکت فیض علی قلم رندی و یوسف  
عبد خالق کی محبت کا پلے ایسی نسیم  
خواجہ عارف کا فدائی بھی بنا کر محکو  
فیض سے حضرت محمود و علی کے محکو  
فیض شمسائی میری سر پر ہر سایہ فلن  
از پے خواجہ عارف با شدا <sup>۱۵</sup>  
نقشبند حضرت یعقوب <sup>۱۶</sup> عبید و زاید <sup>۱۷</sup>  
بہر درویش و پے خواجہ محمود ویش <sup>۱۸</sup>  
بہر باقی و پے شاہ محمد و تانی <sup>۱۹</sup>  
خواجہ معصوم کے صدقے میں میری عصمت  
نقشبند تانی کا وہ نقش محبت ہو عطا  
از پے خواجہ زبیر پے قطب الدین شاہ <sup>۲۰</sup>  
از پے خواجہ جمال و پے خواجہ عیسے <sup>۲۱</sup>  
فیض اللہ و پے نور محمد درویش <sup>۲۲</sup>  
نامدار شہ والد کے غلاموں میں میرا  
ہیں جو مشہور زمانے ہیں حبیب اللہ شاہ <sup>۲۳</sup>  
از پے والد و ماجد شہ والا مسکین <sup>۲۴</sup>

و یہ بخشش کو تین بنا دی یا سب  
خیر مقصد ارمان جو کھلا دی یارب  
معرفت بین میری آنکھ کو بنا دی یارب  
حمد کے شوق میں یوانہ بنا دی یارب  
ایسی قسمت میری اب بھی تو بنا دی یارب  
فکر و ملت دنیا کی بچا دی یارب  
دل سے شیدا نہیں و لیونکا بنا دی یارب  
فقر و فاقے کی مصیبت بچا دی یارب  
غیر کی جدت و بدعت بچا دی یارب  
زال دنیا کی نگاہوں بچا دی یارب  
غیر کا حب جو میری دلی ٹھنڈا دی یارب  
آل و اصحاب کے رستے پہ لگا دی یارب  
جلوہ حسن رخ یار دکھا دی یارب  
فیض درویش سے درویش بنا دی یارب  
نام مسکین کی برکت سے نکھا دی یارب  
انگوٹھی و مددگار بنا دے یارب  
عاشق اہل عیب محکو بنا دی یارب

ملتی ہے یہ نصیر دل خستہ تجھ سے  
عشق کی آگ سے تن من کو جلا دی یارب

اللّٰهُمَّ اغْفِرْ لَوْنِیْ وَاسْتَغْفِرْ لَوْنِیْ



Allama Iqbal Library



58166

J. & K. UNIVERSITY LIB.

58166

Acc. No.

Date

6 x 11 65





































**ALLAMA  
IQBAL LIBRARY  
UNIVERSITY OF KASHMIR  
HELP TO KEEP THIS BOOK  
FRESH AND CLEAN.**